



It-Tragedja tal-Vapur Royal Lady

M. Assunta Grima



Is-servizz bejn Malta u Għawdex għall-garr tal-passiġġieri, kif ukoll tal-posta kien mogħti bl-offerta u l-kuntratt għall-aħjar offerta kien idum għaxar snin.

Fis-sena 1937, harġet offerta għal dan is-servizz. Kien l-impreditur Ġanni Docoutros u l-kumpanija tiegħu li rebħu dan il-kuntratt li kien iservi sas-sena 1947. Dan l-impreditur kien sid ta' bastimenti tal-qluġh li kienu jgħorru l-inbid mill-Greċja għal Malta. Ġanni Docoutros u sħabu xtraw vapur mill-Ingilterra għal dan il-għan.

Il-Vapur, li kien jismu Royal Lady, wasal Malta wara 8 tjiem. Il-Kaptan kien Grezzju Mizzi li kien Għawdexi. Dan il-vapur kien lussuż hafna għal dak iż-żmien u kien apprezzat minn kulhadd. Is-servizz b'dan il-vapur beda bla tfixkil u kollox kien sejjer kif għandu jkun.

Fis-sena 1939 bdiet it-tieni gwerra dinjija u waqgħet biza' kbira fuq kulhadd. F'Ġunju tal-1940, l-Italja dahlet fil-Gwerra u r-Royal Lady gie fil-mira tal-Ajruplani taljani, għalkemm baqa' jahdem bħas-soltu. Meta il-Ġermaniżi niżlu fi sqallija l-attaki fuq Malta ħraxu iżjed.



Fid-19 ta' Marzu tal-1941, il-vapur Royal Lady telaq mill-Imġarr lejn il-Marfa. X'hin wasal il-passiġġieri niżlu u telqu bix-xarabank, fil-waqt li passiġġieri oħrajn rikbu fuq ir-Royal Lady għal Għawdex. Ftitt minuti wara dan il-vapur gie attackat minn tliet ajruplani Ġermaniżi. X'uhud mill-passiġġieri kif ukoll xi bahrin intlaqtu bil-Machine Guns u sfaw feruti.

Suldati Ingliżi li kienu stazzjonati l-Marfa taw sehemhom billi hadu dawn il-feruti fi sptar St Andrews Malta. Meta l-attakk għadda, ir-Royal Lady telaq lejn Għawdex bil-ħsarat li garrab.

F'dak iż-żmien li sar l-attakk il-bahrin kienu kollha Għawdexin, imma l-kaptan kien Malti, Toni Gabriele magħruf bħala Kaptan Nonu. Wara dan l-attakk, is-servizz bejn l-Imġarr u l-Marfa kellu jjeqaf, imma kellu jagħmel vieg wiehed fid-9 ta' bil-lejl u kien iġorr, passiġġieri, posta u xi tagħbija. Wara xi ftit xhur l-ajruplani Ġermaniżi ndunaw b'dan is-servizz u r-Royal Lady regà sar il-mira tagħhom. Ġara li waqt li dan il-vapur kien qed jaqsam bejn il-Marfa u l-Imġarr bil-lejl, il-Ġermaniżi tefgħu 'parachute flares' biex jaraw ikunx hemm xi vapur għaddej. Għalhekk dan is-servizz kellu jjeqaf ukoll. L-uniku servizz li kien għad baqa' kien permezz ta' vapur żgħir jismu Franco, tal-istess kumpanija u kien jahdem bejn l-Imġarr u l-Port il-Kbir. Kien iġorr tagħbija u ikel tar-razzjon biss. Dan

il-vapur kien żgħir u ma kienx ilaħħaq iġorr kollox, għalhekk il-Gvern ħa f'idejh skuna tal-istess kumpanija, li kien jisimha Anna Dacoutros biex tgħin il-Franco fil-garr tat-tagħbija. Għal xi raġuni din l-iskuna kellha tieqaf ukoll.

Il-Franco baqa' jahdem u jum wiehed f'Marzu tal-1942, dan il-vapur gie attackat ukoll waqt li kien qed jaqsam fil-bajja tal-Mellieha, minn ajruplani Ġermaniżi u kellu jwaqqaf is-servizz li kien hafna meħtieġ għall-Għawdexin minħabba n-nuqqas ta' ikel. Imma r-Royal Lady baqa' marbut mall-moll.

Fis-6 ta' Mejju tal-1942 l-ajruplani Ġermaniżi reggħu attackaw lir-Royal Lady bil-bombi u dan il-vapur, waqt li kien ilu marbut mall-moll, inqasam fi tnejn u għereq fil-post. Il-Vapur Franco li kien marbut warajh, intlaqat imma ma għereqx. B'xorti tajba hadd ma wegga', għax inzerta hin l-ikel u l-bahrin taż-żewġ vapuri kienu d-dar.

Is-servizz bejn Malta u Għawdex waqaf hesrem. Il-passiġġiera kienu jinqdew b'dgħajjes żgħar għax il-Franco kellu bilfors iġorr it-tagħbija meħtieġa. Imma fis-sena 1943 il-gwerra bdiet tbatti mill-ħruxija tagħha. Għalhekk il-Franco beda jgħor il-passiġġieri mill-Imġarr għal Marfa u dam sejjer hekk sakemm spiċċa l-kuntratt tar-Royal Lady jigifieri sal-1947.

Ir-royal Lady dam sentejn u nofs fil-qiegh tal-baħar. Il-gvern qabba kuntrattur Malti biex itellgħu u l-ewwel prova kienet li qattgħu l-parti ta' quddiem biċċiet żgħar, u tellgħuhom fuq il-moll,

għabbewhom fuq barkun u haduhom Malta, imma il-parti ta' wara kienet bil-magni u kienet tqila, għalhekk kellhom ikaxkruha bl-għajnuna ta' vapur bil-krejn fuqu. Dan wassalha saż-Żewwieqa faċċata tal-moll. Il-kuntrattur qatta' din il-parti biċċiet żgħar għabbewhom fuq il-barkun u haduhom Malta wkoll. Il-vapur Royal Lady spiċċa għal dejjem minn Għawdex u ma kellux ix-xorti jkempli l-kuntratt li kien jagħlaq fis-sena 1947.

Kienet tassew grazzja kbira minn Alla li għalkemm ir-Royal Lady gie attackat darbtejn u spiċċa f'qiegh il-baħar hadd ma tilef hajtu u hadd ma wegga' gravi.

P.S. Dan it-tagħrif gie mogħti minn anzjan li għadu haj, għax meta grāt din it-tragedja kien għadu kemm beda jahdem fuq ir-Royal Lady xi ftit xhur qabel it-tragedja.

